

WANTED REPORTERS

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం అద్భుతమైన అవకాశం కల్పిస్తుంది.

వివరాలకు : **9618907705**
navataramtelugudaily@gmail.com

నవతరం



తెలుగు దినపత్రిక

ప్రచురణ కేంద్రం: హైదరాబాద్, రాజమండ్రి సంపుటి : 12 సంఠిక : 318 శనివారం 27-3-2026 పేజీలు : 4 వెల : 5-00

పారాక్వాట్ గడ్డి మందును నిషేధించండి



- దీంతో ప్రాణాలు గాలిలో కలిసి పోతున్నాయి
- పాలాలు, నీరు కలుషితం అవుతున్నాయి
- లోక్ సభలో పరంగల్ ఎంపి కడియం కావ్య డిమాండ్

కమనీయం.. సీతారామ కళ్యాణం

- మిథిలా మండపంలో కన్నుల పడువగా కళ్యాణోత్సవం
- పట్టు వస్త్రాలు, ముత్యాల తలంబ్రాలు సమర్పించిన సీఎం దంపతులు
- రామనామంతో మార్చిగీన భద్రాద్రి..భారీగా హాజరైన ప్రజలు
- పలవూరు మంత్రులు, ప్రముఖుల రాక



భద్రాచలం, నవతరం: శ్రీరామ నవమి సందర్భంగా భద్రాచలంలో శ్రీసీతారాముల కళ్యాణోత్సవం కన్నులపడువగా కొనసాగింది. వేదపండితుల మంత్రోచ్ఛారణలతో రఘురాముడి కళ్యాణం రమణీయంగా సాగింది. రాములవారిని, సీతమ్మను మిథిలా మండపంలో వేచేసి కళ్యాణం అంగరంగ వైభవంగా నిర్వహించారు. సీతారాముల కళ్యాణాన్ని తిలకించేందుకు తెలుగు రాష్ట్రాల నుంచి పెద్ద ఎత్తున భక్తులు తరలివచ్చారు. దీంతో భద్రాచలం వీధులు రామనామ స్వరణతో మార్మోగాయి. తెలంగాణ ప్రభుత్వం తరఫున స్వామి వారికి సీఎం రేవంత్ రెడ్డి,

గీత దంపతులు పట్టువస్త్రాలు, ముత్యాల తలంబ్రాలు సమర్పించారు. ఈ కళ్యాణోత్సవంలో డిప్యూటీ సీఎం భట్టి విక్రమార్కు మంత్రులు తుమ్మల నాగేశ్వరరావు, పొంగులేటి శ్రీనివాస్ రెడ్డి, కొండా సురేఖ, అడ్లూరి లక్ష్మణ్ కుమార్ తదితరులు పాల్గొన్నారు. అంతకుముందు భద్రాచలం ఆలయ అభివృద్ధి పనులకు సీఎం రేవంత్ భూమిపూజ చేశారు. తొలి విడతలో రూ.351 కోట్లతో చేపట్టే పనులకు ఆయన శంకుస్థాపన చేశారు. శ్రీరామనవమి సందర్భంగా భద్రాచలంలో శ్రీసీతారాముల కళ్యాణోత్సవం అంగరంగ వైభవంగా జరిగింది. మిథిలా స్టేడియంలోని మండపంలో వేద మంత్రోచ్ఛారణల నడుమ

సీతారాముల కళ్యాణ మహోత్సవాన్ని నిర్వహించారు. ముందుగా శ్రీసీతారాములను పల్లకిలో ఊరేగింపుగా మండపానికి తీసుకొచ్చారు. శుక్రవారం ఉదయం 10:30 గంటలకు స్వామివారి కళ్యాణ ఘట్టం మొదలైంది. అభిజిత్ లగ్నంలో సీతారామయ్యల శిరస్సుపై ఆలయ అర్చకులు జీలకర్ర, బెల్లం పెట్టారు. ఆపై సీతమ్మ మెడలో రామయ్య మాంగళ్యధారణ చేశారు. అనంతరం తలంబ్రాల వేడుక నిర్వహించారు. ఆలయ అర్చకులు ఇతర కార్యక్రమాలను సంప్రదాయబద్ధంగా నిర్వహించారు. భద్రాద్రిలో జరుగుతున్న సీతారామయ్య కళ్యాణాన్ని వీక్షించేందుకు తెలుగు రాష్ట్రాల నుంచే కాకుండా వివిధ రాష్ట్రాల



నటుడు రామోజీ రామకృష్ణ కుటుంబంలో విషాదం

- గడ్డి మందు ప్రభావంతో సోదరుడు మృతి
- పారాక్వాట్ ను నిషేధించాలని రామకృష్ణ బహిరంగ విసతి

పశ్చిమాసియా యుద్ధంతో ఇంధన సరఫరాలో సమస్యలు

సమస్యలను పరిష్కరించేందుకు రాజ్ నాథ్ నేతృత్వంలో కమిటీ పెట్టో దరలపై ఎక్సెజ్ సుంక్ తగ్గించిన కేంద్రం పెట్టోల్ పై రూ.13, డీజిల్ పై 10 తగ్గిస్తూ ఆదేశం

2



రమణీయం.. కమనీయం. శ్రీ సీతారాముల కళ్యాణం!

- రాష్ట్ర ప్రభుత్వం తరఫున పట్టువస్త్రాలు, తలంబ్రాలు సమర్పించిన మంత్రి పాన్సం ప్రభాకర్, ప్రభుత్వ విప్ ఆది శ్రీనివాస్...
- శివార్జన మండపం వద్ద అంగరంగ వైభవంగా కళ్యాణ మహోత్సవం...
- పల్లకి మోసిన ప్రభుత్వ విప్, ఎమ్మెల్యే ఆది శ్రీనివాస్...
- రమణీయం పరిచేందుకు.. భక్తి పారవశ్యంలో హిజ్రాలు, ట్రాన్స్ జెండర్లు, జోగినిలు...
- ఒకరికొకరు మంగళసూత్రాలు కట్టుకుని, తలంబ్రాలతో సందడి...
- రాష్ట్రంలో సమ్మిద్ధిగా వర్షాలు కురవాలి, పంటలు పండాలి: మంత్రి పాన్సం ఆకాంక్ష...

ఆలయంలో శ్రీరామ నవమి ఉత్సవాలు శుక్రవారం అంగరంగ వైభవంగా, కన్నుల పడువగా జరిగాయి. శ్రీరామనవమి పర్యవేక్షణలో పురస్కరించుకుని ఆలయ పార్కింగ్ స్థలంలో ఏర్పాటు చేసిన శివార్జన మండపం వేదికగా శ్రీ సీతారామచంద్ర స్వామివారి కళ్యాణ మహోత్సవాన్ని దేవదాయ శాఖ ఆధ్వర్యంలో వేదమంత్రోచ్ఛారణల మధ్య శాస్త్రోక్తంగా నిర్వహించారు. అశేష జనవాహిని నడుమ జరిగిన ఈ వేడుకల్లో రాష్ట్ర ప్రభుత్వం తరఫున బీసీ, రవాణా శాఖ మంత్రి పాన్సం ప్రభాకర్, ప్రభుత్వ విప్, వేములవాడ ఎమ్మెల్యే ఆది శ్రీనివాస్ పాల్గొని స్వామివారికి పట్టువస్త్రాలు, తలంబ్రాలు సమర్పించారు. **పూర్ణకుంభంతో స్వాగతం.. పల్లకి మోసిన ఎమ్మెల్యే..** కళ్యాణ మహోత్సవానికి ముందుగా మంత్రి పాన్సం ప్రభాకర్ శ్రీ భీమేశ్వర స్వామి ఆలయానికి చేరుకోగా, ఆలయ అర్చకులు



పూర్ణకుంభంతో ఘన స్వాగతం పలికారు. అనంతరం మంత్రి, ప్రభుత్వ విప్ ఆది శ్రీనివాస్ భీమేశ్వర ఆలయంలో ప్రత్యేక పూజలు నిర్వహించారు. సీతారాముల కళ్యాణ వేడుకల్లో ఎమ్మెల్యే ఆది శ్రీనివాస్ స్వయంగా పాల్గొని స్వామివారి పల్లకి మోశారు. అర్చకులు వారికి ఆశీర్వాదం, స్వామివారి తీర్థ ప్రసాదాలు అందజేశారు. అంతకుముందు ఆలయ అతిథి గృహంలో మంత్రిని ఎమ్మెల్యే ఆది శ్రీనివాస్, జిల్లా కలెక్టర్ గరిమ అగ్రవాల, ఎస్పీ మహేష్ బి. గిత్ మర్యాదపూర్వకంగా కలిసి పుష్పగుచ్ఛం అందజేశారు.

పశ్చిమాసియాలో ఘర్షణలు

హోర్ముజ్ జలసంధి మూసివేత భయాల తాజా పరిస్థితులపై సిఎంలో ప్రధాని మోడీ చర్చ



న్యూఢిల్లీ, నవతరం : పశ్చిమాసియాలో ఘర్షణలు, హోర్ముజ్ జలసంధి మూసివేత భయాల కారణంగా అంతర్జాతీయ సంక్షోభం తలెత్తడంతో రాష్ట్రాల ముఖ్యమంత్రులతో ప్రధానమంత్రి నరేంద్ర మోడీ శుక్రవారం సాయంత్రం వీడియో కాన్ఫరెన్స్ లో మాట్లాడారు. ఇంధన సంక్షోభంపై చర్చించారు. పెట్రోల్, డీజిల్, ఎల్పీజీ, ఎరువుల సరఫరాకు ఎదురవుతున్న సమస్యలు, రాష్ట్రాల సన్నద్ధతను సమీక్షించారు. అసింబ్లీ ఎన్నికలు ప్రకటించిన రాష్ట్రాల ముఖ్య

మంత్రులు మినహా తక్కిన రాష్ట్రాల ముఖ్య మంత్రులు ఈ వర్చువల్ సమావేశంలో పాల్గొన్నారు. దేశ ఇంధన అవసరాలను తీర్చేందుకు, ఇంధన సరఫరా స్థిరంగా ఉండేందుకు కేంద్రం పలు చర్యలు తీసుకుంటోంది. అయితే క్షేత్ర స్థాయిలో అమలు కోసం రాష్ట్రాల సహకారాన్ని ఇప్పటికే కోరింది. పశ్చిమాసియాలో పరిస్థితుల ప్రభావం అంతర్జాతీయంగా అన్ని దేశాలపై పడిందని, భారత్ పైనా ప్రభావం ఉందని ప్రధాని మోడీ పార్లమెంటు ఉభయసభల్లోనూ ప్రకటించారు.

సంపాదకీయం



ఆందోళనకరంగా ద్రవ్యోల్బణం

పశ్చిమాసియా సంక్షోభం, ముడి చమురు ధరలు, ద్రవ్యోల్బణం, వడ్డీరేట్ల పెంపు.. ఇలా అనేక అంశాలు దేశ ఆర్థిక ప్రగతికి ప్రతిబంధకాలుగా మారుతున్నాయి. ముఖ్యంగా ధరల పెరుగుదల, చమురు అలభ్యత, రూపాయి మారకం విలువ పెగుగడం వెరసి భారత జీడిపిపై తీవ్ర ప్రభావం చూపుతోంది. ద్రవ్యోల్బణానికి కూడా కారణమవుతోంది. పశ్చిమాసియా యుద్ధ పరిస్థితులు ఇప్పట్లో సద్దుమణిగేలా లేవు. దీంతో ఇధనం లభ్యత ఎలా ఉంటుందో తెలియదు. ధరలు పెగుగడం మాట ఎలా ఉన్నా అభ్యంత అన్నది ప్రశ్నార్థకంగా మారింది. ట్రంప్, ఇరా-+ -పట్టుదలతో ఈ సంక్షోభం ఇప్పట్లో చల్లారేలా లేదు. ఈ ఏడాదికిగాను దేశ జీడిపీ వృద్ధి అంచనాలను అమెరికా బహుళజాతి ఇన్వెస్ట్మెంట్ బ్యాంక్, అంతర్జాతీయ ఆర్థిక సేవల దిగ్గజం గోల్డ్మన్ సాచ్ మరోసారి తగ్గించింది. అమెరికా-ఇజ్రాయెల్, ఇరాన్ యుద్ధంతో పశ్చిమాసియా భగ్గుమంటున్న విషయం తెలిసిందే. గల్ఫ్ దేశాల్లో ముడి చమురు, ఎల్పీజీ, ఎల్ఎన్జీ ఉత్పత్తికి భ్రేకులుపడ్డాయి. భారత ఇంధన అవసరాల్లో దాదాపు 90 శాతం దిగుమతుల ద్వారానే తీరుతుండగా.. మిడిల్ ఈస్ట్ నుంచి పెద్ద ఎత్తున వస్తున్నది. గత నెల 28 నుంచి ఇరాన్పై అమెరికా-ఇజ్రాయెల్ వైమానిక దాడులను ప్రారంభించాయి. అప్పట్నుంచి గల్ఫ్ దేశాల్లో ఉద్రిక్తత వాతావరణం ఏర్పడింది. అమెరికాకు మద్దతిస్తున్నారని పొరుగు దేశాలైన కువైత్, ఖతార్, యూఏఈ, సౌదీ అరేబియా, బహ్రైన్, ఇరాక్లపై ఇరాన్ దాడులు చేస్తున్నది. ఆయా దేశాల్లోని చమురు, గ్యాస్ క్షేత్రాలనే లక్ష్యంగా చేసుకుని క్షిపణులు, డ్రోన్లను ప్రయోగిస్తున్నది. దీంతో క్రూడాాయిల్, సహజ వాయువు ఉత్పత్తి నిలిచిపోయింది. పైగా మిడిల్ ఈస్ట్ నుంచి భారత్, చైనా సహా ఇతర దేశాలకు జరిగే రవాణాలో కీలకమైన హాజర్లు జలసంధిని కూడా ఇరాన్ మూసివేసింది. ఈ పరిణామం ఒక్కసారిగా గ్లోబల్ మార్కెట్లో ముడి చమురు, గ్యాస్ ధరల పెరుగుదలకు దారితీసింది. ఈ నేపథ్యంలో దేశీయ మార్కెట్లో ఆయా పెట్రో ఉత్పత్తుల ధరలూ పెరిగాయి. గ్యాస్ కొరత కూడా కనిపిస్తుండగా, దేశవ్యాప్తంగా చాలా హోటళ్లు, ఇతర గ్యాస్ ఆధారిత వ్యాపారాలు, పరిశ్రమలు మూతబడుతున్నది చూస్తూనే ఉన్నాం. ఎరువుల తయారీ కుంటుబడి వ్యవసాయ రంగం సైతం ప్రభావితం అవుతుందన్న ఆందోళనలు వ్యక్తమవుతున్నాయి. ఈ నేపథ్యంలో ఈసారి దేశ ఆర్థిక వృద్ధిరేటు 5.9 శాతాన్ని మించి ఉండబోదని గోల్డ్మన్ సాచ్ తాజాగా అభిప్రాయపడింది. 2026లో దేశ జీడిపీ వృద్ధి 7 శాతంగా ఉండొచ్చని గతంలో గోల్డ్మన్ సాచ్ అంచనా వేసింది. అయితే ఈ నెల 13న దీన్ని 6.5 శాతానికి తగ్గించింది. ఇప్పుడు 5.9 శాతానికి కుదించింది. కేవలం 11 రోజుల్లోనే అర శాతానికి పైగా కోత పెట్టడం గమనార్హం. దీని వెనుక మిడిల్ ఈస్ట్ ఉద్రిక్తతలే కారణంగా ప్రధానంగా కనిపిస్తున్నాయి. ఇక రవాణా రంగంపైనూ భారం పడుతుండగా.. పెరిగిన పెట్రోల్, డీజిల్ రేట్లతో ఆయా వస్త్రాత్మకాలన్నింటి ధరలూ ఎగుబాకి ద్రవ్యోల్బణం విజృంభిస్తున్నది. ఇది మరింత ముదిరితే రిజర్వ్ బ్యాంక్ ఆఫ్ ఇండియా రాజోయే ద్రవ్య సమీక్షల్లో కఠిన ద్రవ్య విధానాన్ని అనుసరించే అవకాశాలు లేకపోలేదు. దీంతో వడ్డీరేట్లు పెగుగడం ఖాయమనే మెజారిటీ విశ్లేషకులు అంటున్నారు. అదే జరిగితే రుణ లభ్యత క్షీణించి అన్ని రంగాల్లో కార్యకలాపాలు మందగిస్తాయి. మొత్తంగా దేశ ఆర్థిక వ్యవస్థ ప్రభావితమవుతుందని గోల్డ్మన్ సాచ్ చెబుతున్నది. ముడి చమురు దిగుమతుల్లో ఏర్పడిన అంతరాయం.. దేశంలో అన్నింటి ధరల్ని ఎగుబోయ గలదని గోల్డ్మన్ సాచ్ హెచ్చరిస్తున్నది. ఈ క్రమంలోనే ఈ ఏడాది ద్రవ్యోల్బణం 4.6 శాతానికి పెరుగువచ్చని అంచనా వేస్తున్నది. గతంలో ఇది 3.9 శాతంగానే ఉండటం గమనార్హం. కాగా, హర్యూజ్ జలసంధిలో వచ్చే నెల ప్రథమార్థం వరకు పరిస్థితులు ఇలాగే ఉంటాయన్న అభిప్రాయాన్ని గోల్డ్మన్ సాచ్ వెలిబుచ్చుతున్నది. దీంతో భారత్ జీడిపీ అంచనాలు ఇంకా తగ్గిపోయినా ఆశ్చర్యం లేదన్న సంకేతాలు వస్తున్నాయి. డాలర్తో పోల్చితే రూపాయి మారకం విలువ ఆల్టైమ్ కనిష్ట స్థాయిలో కదలుతున్నది. దీంతో ఈ ఒత్తిడి ఆర్థికపై తప్పక ఉంటుందని, అందుకే రెపోరేటు 50 బేసిస్ పాయింట్లు పెరిగే వీలున్నదని గోల్డ్మన్ సాచ్ అంచనా వేస్తున్నది. ఈ ఏడాదిలో ఇప్పటిదాకా రూపీ వాల్యూ దాదాపు 4 శాతం పతనమైంది. సోమవారం తొలిసారి 94 మార్కులూ దాటేసింది. నిజానికి గత ఏడాది మొత్తంగా 4.7 శాతం పతనం నమోదైంది. కానీ ఈ 3 నెలల్లోనే ఇంచుమించుగా అంతటి నష్టాలు వాటిల్లాయి. రూపాయి విలువ పడిపోయినకొద్దీ దేశంలోకి వచ్చే దిగుమతులు ఖరీదవుతాయి. చివరకు ఈ భారం వినియోగ దారులపైనే పడుతుంది. ఇక దేశీయ కరెన్సీ ఖాతా లోటు జీడిపీలో ఈ సంవత్సరం 2 శాతానికి పెరుగువచ్చని గోల్డ్మన్ సాచ్ చెబుతున్నది. ఫలితంగా దేశ ఆర్థిక వ్యవస్థపై విదేశీ రుణ భారం పెరుగు తుందని, డాలర్ నిల్వలు పడిపోయే వీలుందని అంటున్నది. దీనికోసం రూపాయి కనిష్ట స్థాయికి పడిపోతోంది. మారకం విలువ పడిపోవడం వివిధ రంగాలపై ప్రభావం చూపుతోంది. దీంతో రానున్న రోజుల్లో ద్రవ్యోల్బణం మరింత ఆందోళనకరంగా ఉండనుంది

పారాక్వాట్ గడ్డి మందును నిషేధించండి

న్యూఢిల్లీ,మార్చి 27 పారాక్వాట్ డైక్టోరైడ్ (గడ్డి మందు)పై పూర్తి నిషేధం విధించాలని వరంగల్ ఎంపీ డాక్టర్ కడియం కావ్య లోక్సభలో డిమాండ్ చేశారు. శుక్రవారం పార్లమెంట్ జీరో అవర్లో ఆమె ఈ అంశాన్ని ప్రస్తావించారు. ఈ రసాయనం వల్ల పర్యావరణం, మానవ ఆరోగ్యంపై పడుతున్న దుష్ప్రభావాలను వివరించారు. పారాక్వాట్ డైక్టోరైడ్ కేవలం కలుపు మొక్కలను నివారించే రసాయనం మాత్రమే కాదని, ఇది నేల, నీరు, గాలిని తీవ్రంగా కలుషితం చేస్తోందని ఎంపీ స్పష్టం చేశారు. వ్యవసాయ క్షేత్రాల్లో దీని మితిమీరిన వాడకం వల్ల భూసారం దెబ్బతినడమే కాకుండా.. భూగర్భ జలాలు కూడా విషమయంగా అవుతున్నాయని ఆమె ఆందోళన వ్యక్తం చేశారు. ఇది పరోక్షంగా ఆహారపు గొలుసులోకి చేరి ప్రజల ఆరోగ్యాన్ని దెబ్బతీస్తోందని హెచ్చరించారు. గ్రామీణ ప్రాంతాల్లో ఈ గడ్డి మందు ఆత్మహత్యలకు ప్రధాన సాధనంగా మారడం అత్యంత కీలకమైన అంశం అని అన్నారు. చిన్నపాటి మనస్సులకు లేదా క్షణికావేశంలో ఈ రసాయనాన్ని

సేవించిన వారు ప్రాణాలు కోల్పోతున్నారని ఆమె పేర్కొన్నారు. పారాక్వాట్ సేవించిన సందర్భాల్లో మరణాల రేటు దాదాపు 100 శాతం ఉండటం అత్యంత భయానకమైన విషయం. దీనికి ఇప్పటివరకు ఎటువంటి విరుగుడు అందుబాటులో లేకపోవడం వల్ల ఆసుపత్రికి చేరినా ప్రాణాలు కాపాడటం అసాధ్యంగా మారుతోందని ఆమె ఆవేదన వ్యక్తం చేశారు. వరంగల్ సహా తెలంగాణలోని అనేక జిల్లాల్లో పారాక్వాట్ వల్ల జరుగుతున్న ప్రాణనష్టాన్ని ఎంపీ వివరించారు. ఇండియన్ మెడికల్ అసోసియేషన్, పలువురు వైద్య నిపుణులు కూడా ఈ రసాయనం వల్ల కలిగే ముప్పును గుర్తించి, దీనిపై నిషేధం విధించాలని ఇప్పటికే గళమెత్తారు. ప్రజల ప్రాణాలను కాపాడటం కంటే వేరే ఏదీ ముఖ్యం కాదని, అందుకే కేంద్ర ప్రభుత్వం తక్షణమే దీని తయారీ, అమ్మకాలు, వినియోగంపై సంపూర్ణ నిషేధం విధించాలని ఆమె డిమాండ్ చేశారు. ప్రమాదకరమైన ఇటువంటి రసాయనాలకు బదులుగా పర్యావరణహితమైన,



సురక్షితమైన ప్రత్యామ్నాయాలను రైతులకు అందుబాటులోకి తీసుకురావాలని.. ఈ దిశగా ప్రభుత్వం అవగాహన కార్యక్రమాలు చేపట్టాలని ఆమె కోరారు.

అయోధ్యలో అద్భుత ఘట్టం ఆవిష్కృతం

బాలరాముడిపై సూర్యకిరణాలతో తిలకం తిలకించి, పులకించిన భక్తజనం అయోధ్య,మార్చి 27 శ్రీరామ నవమి వేడుకల సందర్భంగా అయోధ్యలోని భవ్య రామమందిరంలో అద్భుత ఘట్టం ఆవిష్కృతమైంది. శుక్రవారం మధ్యాహ్నం సరిగ్గా 12:00 గంటలకు అభిజిత్ ముహూర్తంలో బాలరాముడి సుదుటిపై సూర్య కిరణాలు తిలకంగా మెరిసిపోయాయి. సైన్స్, ఆధ్యాత్మికత కలబోతగా జరిగిన ఈ 'సూర్య తిలకం' వేడుకను చూసి లక్షలాది మంది భక్తులు పులకించి పోయారు. ఆధునిక సాంకేతిక పరిజ్ఞానాన్ని ఉపయోగించి ఈ సూర్య తిలక వేడుకను నిర్వహించారు. మధ్యాహ్నం 12:00 గంటలకు ప్రారంభమై సుమారు కొన్ని నిమిషాల పాటు ఈ కాంతి తిలకం రామ్ లల్లాను ప్రకాశింపజేసింది. ఐటీ రూర్కీ శాస్త్రవేత్తల నేతృత్వంలో రూపొందించిన అంశ-+ -టో-మెకానికల్ సిస్టమ్ ద్వారా సూర్య కిరణాలు నేరుగా విగ్రహంపై పడేలా ఎ+ -లాస్ చేశారు. ఈ అద్భుత దృశ్యాన్ని వీక్షించేందుకు దేశ విదేశాల నుండి భక్తులు భారీగా తరలివచ్చారు. అలయ ప్రాంగణంలో పాటు అయోధ్య అంతటా ఏర్పాటు చేసిన భారీ ఎల్ఈడి స్ట్రీట్ల ద్వారా భక్తులు ఈ వేడుకను ప్రత్యక్షంగా వీక్షించారు. సూర్య కిరణం రామ్ లల్లా సుదుటిపై పడగానే భక్తులు 'జై శ్రీరామ్' అంటూ చేసిన నివాదాలతో అయోధ్య నగరం మారుమోగిపోయింది. సూర్యవంశీయుడైన శ్రీరాముడికి సూర్యభగవానుడే స్వయంగా తిలకం దిద్దినట్లుగా ఉన్న ఈ దృశ్యం సోపల్ మీడియాలో వైరల్ గా మారింది. ఈ అద్భుతం భక్తులకు కనువిందు చేయడమే కాకుండా భారతీయ ఇంజనీరింగ్ నైపుణ్యానికి ప్రతీకగా నిలిచింది.

నటుడు రాహుల్ రామకృష్ణ కుటుంబంలో విషాదం

హైదరాబాద్,మార్చి 27 ప్రముఖ నటుడు, సినీ రచయిత రాహుల్ రామకృష్ణ కుటుంబంలో తీవ్ర విషాదం చోటుచేసుకుంది. ఆయన సోదరుడు పారాక్వాట్ అనే అత్యంత ప్రమాదకరమైన గడ్డి నివారణ మందు కారణంగా మరణించారు. ఈ విషాద వార్తను పంతుకుంటూ రాహుల్ రామకృష్ణ సోపల్ మీడియా వేదికగా చేసిన ట్వీట్ ఇప్పుడు చర్చనీయాంశమైంది. ఈ ఘటనపై ఆయన తీవ్ర ఆవేదన వ్యక్తం చేస్తూ, పారాక్వాట్ వంటి ప్రాణాంతక రసాయనాల మార్కెట్లో ఎంత సులభంగా అందుబాటులో ఉన్నాయో వివరించారు. ఈ విషప్రయోగం వల్ల సంభవించే మరణాల సంఖ్యను చూసి వైద్యులు కూడా దిగ్భ్రాంతికి గురవుతున్నారని ఆయన పేర్కొన్నారు. ఈ మేరకు రాహుల్ రామకృష్ణ ప్రధానమంత్రి కార్యాలయంతో పాటు తెలంగాణ ముఖ్యమంత్రి కార్యాలయాలకు బహిరంగ విన్నవం చేశారు. పారాక్వాట్ అనేది చాలా శక్తివంతమైన రసాయనమని, దీనికి ఎటువంటి విరుగుడు లేకపోవడం వల్ల ఇది శరీరంలోకి వెళ్ళిన వెంటనే ఊపిరితిత్తులు, కిడ్నీలు మరియు కాలేయాన్ని పూర్తిగా దెబ్బతీస్తుందని ఆయన ఆందోళన వ్యక్తం చేశారు. కేవలం వ్యవసాయ అవసరాల



పేరుతో ఈ విషం మార్కెట్లోనే కాకుండా ఈ-కామర్స్ సైట్లలో కూడా విచ్చలవిడిగా దొరుకుతోందని, దీనిని ఆత్మహత్యలకు ఎక్కువగా ఉపయోగిస్తున్నారని ఆయన వివరించారు. ఇలాంటి ప్రాణాంతక మందును తక్షణమే నిషేధించి మరన్ని ప్రాణాలు పోకుండా కాపాడాలని ఆయన ప్రభుత్వాలను కోరారు. ఇప్పటికే పలు దేశాల్లో నిషేధానికి గురైన ఈ రసాయనంపై భారత్లో కూడా అంక్షలు విధించాలనే డిమాండ్కు నెటిజన్ల నుండి పెద్ద ఎత్తున మద్దతు లభిస్తోంది.

తిరుమలలో సీతారాములకు స్నాన తిరుమంజనం

తిరుమల,మార్చి 27 శ్రీరామనవమి ఉత్సవాల్లో భాగంగా శుక్రవారం తిరుమలలోని శ్రీ సీతా లక్ష్మణ ఆంజనేయ నమేత శ్రీరామచంద్ర స్వామి ఉత్సవమూర్తులకు, స్నాన తిరుమంజనం నిర్వహించారు. శ్రీవారి అలయంలోని రంగనాయకుల మండపంలోని ప్రత్యేక వేదికపై ఉత్సవ మూర్తులకు కన్నుల పండుగగా స్నాన తిరుమంజనం జరిగింది. తిరుమల పెద్ద జీయర్ స్వామి, టీటీడి ఈవో రవిచంద్ర, అదనపు ఈవో వెంకయ్య చౌదరి తదితరులు ఈ కార్యక్రమంలో పాల్గొన్నారు.

వరంగల్ రైల్వే ట్రాక్పై గుర్తు తెలియని వ్యక్తి ఆత్మహత్య

వరంగల్,మార్చి 2 కాజీపేట-వరంగల్ రైల్వే స్టేషన్ల మధ్య రైల్వే ట్రాక్పై గుర్తు తెలియని వ్యక్తి ఆత్మహత్యకు పాల్పడిన ఘటన కలకలం రేపింది. గురువారం రాత్రి ఈ ఘటన చోటుచేసుకుంది.జీఆర్పీ పోలీసులు తెలిపిన వివరాల ప్రకారం.. సుమారు 35-40 సంవత్సరాల వయస్సు గల గుర్తు తెలియని వ్యక్తి ఏపీ ఎక్స్ప్రెస్ కిందపడి మృతి చెందాడు. రైలు కింద పడటంతో తలకు, ఇతర శరీర భాగాలకు తీవ్రగాయాలు అక్కడిక్కడే ప్రాణాలు కోల్పోయాడు. మృతుడు క్రీమ్ కలర్ ఫార్మల్ ష్వాట్, యాజ్ / బ్లూ కలర్ ఫుల్ పర్ట్ ధరించి ఉన్నాడు. సుమారు 5 అడుగుల 6 అంగుళాల ఎత్తు, ఎరువు వర్ణం, నల్లని తల వెంట్రుకలు, గడ్డం, మీసాలు కలిగి ఉన్నట్లు పోలీసులు తెలిపారు. కుడి చేతి పైన ఇంగ్లీష్ పచ్చబొట్టు తప్ప మరే ఇతర ఆధారాలు లభించలేదు. రైల్వే అధికారులు ఇచ్చిన ఫిర్యాదు మేరకు పోలీసులు కేసు నమోదు చేసుకున్నారు. అనంతరం మృతదేహాన్ని ఎంజీఎం దవాఖాన మార్చురిలో భద్రపంచి, దర్యాప్తు చేపట్టారు.

పశ్చిమాసియా యుద్ధంతో ఇంధన సరఫరాలో సమస్యలు

న్యూఢిల్లీ,మార్చి 27 పశ్చిమాసియాలో యుద్ధంతో దేశంలో గ్యాస్, క్రూడ్ ఆయిల్ సరఫరాలో సమస్యలు తలెత్తుతున్న నేపథ్యంలో కేంద్ర కీలక నిర్ణయం తీసుకుంది. సమస్యలను ఎప్పటికప్పుడు పర్యవేక్షించేందుకు కేంద్ర మంత్రిలతో ఒక కమిటీని ఏర్పాటు చేసింది. రక్షణ శాఖ మంత్రి రాజ్ నాథ్ ఈ కమిటీకి నేతృత్వం వహిస్తారు. కేంద్ర హోం మంత్రి అమిత్ షా, ఆర్థిక మంత్రి నిర్మలా సీతారామన్, పెట్రోలియం మంత్రి హర్షిత్ సింగ్ పురి ఇందులో సభ్యులుగా ఉంటారు. మరోవైపు సామాన్య మధ్యతరగతి ప్రజలపై ఎలాంటి భారం పడకుండా పెట్రోల్, డీజిల్పై ఎక్సైజ్ సుంకాలను కేంద్రం తగ్గించింది. పెట్రోల్పై సుంకాన్ని లీటరుకు రూ.13 నుంచి రూ.3కు తగ్గించింది. లీటరుకు రూ.10గా ఉన్న డీజిల్ ఎక్సైజ్ సుంకాన్ని పూర్తిగా రద్దు చేసింది. హోర్సుజ్ జలసంధి మూసివేత భయాలు, మధ్యప్రాచ్య దేశాల మధ్య కొనసాగు తున్న యుద్ధంతో అంతర్జాతీయంగా చమురు సరఫరాకు అవాంతరాలు తలెత్తుతున్నాయి. పెరిగిన దిగుమతి వ్యయాన్ని తట్టుకుని చమురు సంస్థల రికవరీకి తాజాగా కేంద్రం తీసుకున్న చర్య ఉపయోగపడుతుంది. మరోవైపు, దేశవ్యాప్తంగా రిటైల్ ఔట్లెట్స్ యథాప్రకారం పనిచేస్తున్నాయని, అన్ని పంపుల్లోనూ తగ్గినన్ని పెట్రోల్, డీజిల్ స్టాక్లు ఉన్నాయని పెట్రోలియం, నేచురల్ గ్యాస్ మంత్రిత్వ శాఖ ఒక అధికారిక ప్రకటనలో




పేర్కొంది. వదంతులు నమ్మవద్దని, ప్యానిక్ కొనుగోళ్లకు పాల్పడవద్దని వినియోగదారులను కోరింది. దేశంలో ఇంధన కొరతను అధిగమించేందుకు ప్రయత్నాలు చేస్తున్న కేంద్ర ప్రభుత్వం.. ఆ దిశగా చర్యలు తీసుకుంటోంది. డీజిల్, ఏవియేషన్ టర్బైన్ ఫ్యూయెల్ ల ఎగుమతిపై సుంకాన్ని విధించింది. అయితే, వీటి ధరలను ప్రతి 15 రోజులకు ఒకసారి సమీక్షిస్తామని తెలిపింది. ఈ మేరకు సెంట్రల్ బోర్డ్ ఆఫ్ ఇండ్రెస్ట్ టాక్సెస్ అండ్ కన్సమ్స్ చైర్మన్ వివేక్ చతుర్వేది ప్రకటన చేశారు. యుద్ధం కారణంగా ఇంధన సరఫరాలో అంతరాయం, ముడి చమురు ధరలు పెరుగుదలతో ఆయిల్ మార్కెటింగ్ కంపెనీలు నష్టాలను ఎదుర్కొంటున్నాయని వివేక్ చతుర్వేది పేర్కొన్నారు. వీటిని పూర్తిగా నికే పెట్రోల్, డీజిల్పై ఎక్సైజ్ ద్యూటీల్లో కోత విధి . వీటివల్ల వినియోగదారులకు నేరుగా ప్రయోజనం చేకూరనప్పటికీ.. చమురు మార్కెటింగ్ కంపెనీలకు ఊరట లభించనుందన్నారు.

అప్రమత్తం- సోషల్ మీడియాలో 'వివేక్ కుమార్' బ్యాగ్ మాయాజాలం

ఎనిమిదేళ్లుగా పోతూనే ఉన్న బ్యాగ్.. ఇదొక 'డిజిటల్ భూతం' - నవతరంలో ప్రత్యేక కథనం

నవతరం ప్రతినిధి: ఖమ్మం భద్రాద్రి జిల్లా సాంకేతికత పెరిగేకొద్దీ మోసగాళ్లు తమ వంధాను మారుస్తున్నారు. సామాన్యుల భావోద్వేగాలను, దేశభక్తిని పెట్టుబడిగా మార్చుకుని వాటావే వేదికగా సాగుతున్న ఒక వింత స్కామ్ ఇప్పుడు మళ్ళీ వెలుగులోకి వచ్చింది. అదే "వివేక్ కుమార్ బ్యాగ్ స్కామ్". గత ఎనిమిదేళ్లుగా ఇంటర్నెట్ ప్రపంచంలో చక్కర్లు కొడుతున్న ఈ మెసేజ్ వెనుక ఉన్న అసలు నిజాన్ని 'నవతరం' విశ్లేషించింది. ఏమిటా మెసేజ్?



లింక్ ట్రాప్స్: కొన్నిసార్లు ఇలాంటి మెసేజ్లతో పాటు చిన్న లింకులు కూడా ఉంటాయి. వాటిని క్లిక్ చేస్తే మీ ఫోన్ లోని వ్యక్తిగత సమాచారం హ్యాకర్ల పరమయ్యే ప్రమాదం ఉంది. భావోద్వేగాలతో ఆటలాడుకోవడం: సైనికులంటే ఉండే గౌరవాన్ని ఆసరాగా చేసుకుని, ప్రజలను తప్పుదోవ పట్టించడమే వీరి ప్రధాన ఉద్దేశం.



'నవతరం' కోరుతోంది

“రైలులో వివేక్ కుమార్ అనే వ్యక్తి బ్యాగ్ పోయింది. అందులో కెమెరా, రూ. 12,300 నగదుతో పాటు అత్యంత కీలకమైన 'ఆర్మీ జాయినింగ్ లెటర్' ఉంది. ఇది ఒకరి ప్రాణానికి సంబంధించిన విషయం.. దయచేసి షేర్ చేయండి” - ఇది ఆ వైరల్ మెసేజ్ సారాంశం. దీనికి తోడు ఒక మొబైల్ నంబర్ (7317146941) కూడా ఉంటుంది. అసలు నిజం ఇదే.. ఈ వివేక్ కుమార్ అనే వ్యక్తి బ్యాగ్ 2018 నుండి పోతూనే ఉంది. అప్పుడు, మీరు విన్నది నిజమే. గత ఎనిమిది ఏళ్లుగా అదే ఫోన్ నంబర్, అదే మొత్తం (రూ. 12,300), అదే ఆర్మీ లెటర్ పేరుతో ఈ మెసేజ్ తిరుగుతోంది. నిజంగా బ్యాగ్ పోయి ఉంటే, సదరు వ్యక్తి ఎప్పుడో పోలీస్ ఫిర్యాదు ఇచ్చి ఉండాలి లేదా ఆ సమస్య పరిష్కారం అయి ఉండాలి. కానీ, ఏళ్ల తరబడి ఒకే సమాచారం వైరల్ అవుతోందంటే అది ముమ్మాటికీ ఒక 'డిజిటల్ హాక్' (చదవండి) మాత్రమే. **దీని వెనుక ఉన్న ప్రమాదం ఏమిటి?** దీనిని సైబర్ నిపుణులు 'సోషల్ ఇంజనీరింగ్ స్కామ్' అని పిలుస్తారు. దీని వల్ల కలిగే నష్టాలు ఇవే: డేటా చోరీ: ఆ మెసేజ్లో ఉన్న నంబర్ కు ఎవరైనా కాల్ చేస్తే, మీ ఫోన్ నంబర్ స్కామ్మర్ల డేటాబేస్ లోకి వెళ్తుంది. తద్వారా భవిష్యత్తులో మీకు ఫేక్ బ్యాంక్ కార్డ్స్ లేదా ఫిషింగ్ మెసేజ్ లు వచ్చే అవకాశం ఉంది.

దేశంలో మరో అతిపెద్ద అంతర్జాతీయ విమానాశ్రయం

- నోయిడా జేవార్ లో అందుబాటులోకి భారీ ఎయిర్ పోర్టు
- నేడు ప్రధాని చేతుల మీదుగా ప్రారంభం
- కేంద్రమంత్రి రామ్మోహన్ నాయుడు వెల్లడి

నిర్మించింది. ఈ విమానాశ్రయాన్ని పబ్లిక్-ప్రైవేట్ పార్ట్నర్షిప్ (పీపీపీ) పద్ధతిలో నిర్మించారు. 3,900 మీటర్ల పొడవైన రన్వే.. ఏటా 12 మిలియన్ల ప్రయాణికులు ప్రయాణం చేసేలా అత్యంత అధునాతంగా నిర్మించారు. తాజాగా ఓపెనింగ్ కు సిద్ధమైంది. నోయిడా అంతర్జాతీయ విమానాశ్రయం మొదటి దశ ప్రారంభం కానుంది. ప్రధాని మోడీ చేతుల మీదుగా ప్రారంభం కానుంది. అంతరం బెర్లిన్ లోను మోడీ పరిశీలించనున్నారు. ఇక ఈ ఎయిర్ పోర్టు ప్రారంభం కాగానే ఢిల్లీ విమానాశ్రయంలో ప్రయాణికుల రద్దీ తగ్గి.. విమానాల సామర్థ్యం పెరుగుతుంది. మొదటి దశలో విమానాశ్రయం సంవత్సరానికి 12 మిలియన్ల (2 కోట్ల) మంది ప్రయాణికులు ప్రయాణం చేయవచ్చు. తదుపరి దశలలో ఈ సామర్థ్యాన్ని 70 మిలియన్ల (7 కోట్ల) మంది ప్రయాణికులకు విస్తరింపజేస్తారు. ఆధునిక నావిగేషన్ వ్యవస్థలు, ఇన్ స్ట్రుమెంట్ ల్యాండింగ్ సిస్టమ్, ఆధునిక లైటింగ్ వ్యవస్థలను ఏర్పాటు చేశారు. ఈ విమానాశ్రయం యమునా ఎక్స్ ప్రెస్ వే సమీపంలో ఉంది. మల్టీ-మోడల్ ట్రాన్స్ పోర్ట్ హబ్ గా రూపొందించారు. ఇది రోడ్డు, రైలు, మెట్రో, ఇతర ప్రాంతీయ రవాణా మార్గాల ద్వారా అద్భుతమైన కనెక్టివిటీని అందిస్తుంది. విమానాశ్రయం డిజైన్, ఫూట్ లు, భవనాలు భారతీయ సంస్కృతిని ప్రతిబింబిస్తుంది. అన్ని వాతావరణ పరిస్థితుల్లో 24 గంటల విమాన

సర్వీసులను అందించనుంది. నేటి నుంచి రెండో అంతర్జాతీయ విమానాశ్రయం అందుబాటులోకి రానుందని కేంద్ర విమానయాన మంత్రి రామ్మోహన్ నాయుడు తెలిపారు. ప్రతిష్ఠాత్మకమైన నోయిడా ఇంటర్నేషనల్ ఎయిర్ పోర్ట్ ను ప్రధాన మంత్రి నరేంద్ర మోడీ, ఉత్తరప్రదేశ్ ముఖ్యమంత్రి యోగి ఆదిత్యనాథ్ ప్రారంభించనున్నారని ఆయన వెల్లడించారు. ఈ విషయాన్ని తెలియజేస్తున్నందుకు తనకు ఎంతో సంతోషంగా ఉందన్నారు. ఈ సందర్భంగా ఉత్తరప్రదేశ్ ప్రజలందరికీ అభినందనలు తెలిపారు. "రేపు జేవార్ వద్ద మీ అందరినీ కలుస్తా" అంటూ రామ్మోహన్ నాయుడు ఎక్స్ వేదికగా ట్వీట్ చేశారు. దేశంలో విమాన ప్రయాణికుల సంఖ్య రోజురోజుకూ పెరిగిపోవడంతో ఢిల్లీలోని ఇందిరాగాంధీ అంతర్జాతీయ విమానాశ్రయానికి ప్రయాణికుల తాకిడి విపరీతంగా పెరిగింది. దీంతో ఈ ప్రాంతాల్లో మరో నూతన అంతర్జాతీయ ఎయిర్ పోర్టును నిర్మించాలని భావించింది. మేరకు ఉత్తర ప్రదేశ్ రాష్ట్రం జేవార్ లో నిర్మాణ పనులు చేపట్టి పూర్తి చేసింది. అత్యాధునిక టెక్నాలజీ, హంగులతో దీన్ని నిర్మించారు. మార్చి 28న జేవార్ లో ప్రారంభోత్సవానికి తేదీ సైతం ఖరారు చేశారు. ఈ కొత్త విమానాశ్రయం దేశ విమానాశ్రయ మౌలిక సదుపాయాలను మరింత బలోపేతం చేస్తుందని అధికార వర్గాలు భావిస్తున్నాయి.

ఆదివాసి వఖీల్ కు అరుదైన గౌరవం

- దమ్మపేట బార్ కోశాధికారిగా తామూ బాలరాజు
- ప్రత్యేక అభినందనలు తెలిపిన ఆదివాసి సంక్షేమ పరిషత్ రాష్ట్ర కోశాధికారి కొర్నా వెంకటేష్ దొర
- ఉన్నత స్థాయిలను ఆవరోదించాలని కోరుతున్న ఆదివాసి సంఘాలు
- పేరుపేరునా ధన్యవాదాలు తెలుపుతున్న తామూ బాలరాజు

నవతరం ప్రతినిధి: ఖమ్మం భద్రాద్రి జిల్లా భద్రాద్రి కొత్తగూడెం జిల్లాలో దమ్మపేట మండల కేంద్రంలో ఉన్న జూనియర్ సివిల్ కోర్ట్ జడ్జ్ కం జుడిషియల్ ఫస్ట్ క్లాస్ మెజిస్ట్రేట్ కోర్టు నందు మొట్టమొదటిసారి బార్ అసోసియేషన్ ఎన్నికలు నిర్వహించారు, బార్ ఎన్నికల్లో భారీ మెజారిటీతో అధిష్టానం సాధించిన గొంది మురళీ మోహన్ కృష్ణ ప్రత్యేక విశిష్టతతో తామూ బాలరాజు కు బార్ అసోసియేషన్ కోశాధికారిగా బాధ్యతలు అప్పజెప్పారు.



తదుపరి గౌరవప్రధంగా బార్ సభ్యులు కూడా ఎన్నుకోబడ్డారు. ఎన్నుకోబడ్డ సభ్యులలో తన చిన్ననాటి పూర్వకాలంలో ఏర్పడిన కష్టాలను సైతం లెక్కచేయకుండా వకీల్ కావాలని లక్ష్యంతో పట్టుదలతో సాధించి సమాజంలో అనేక చిక్కుముడి తేని ప్రశ్నలు కూడా విడదీసి విజయం సాధించిన ఘనత తామూ బాలరాజు కు మాత్రమే ఉన్నది, నేడు ఏకంగా బాలరాజును బార్ కోశాధికారి గా ఎన్నుకోవడం సంతోషకరంగా ఉందని ఆనందం వ్యక్తం చేశారు. ఈ సందర్భంగా తన చిన్ననాటి కష్టకాలం నుంచి పడ్డ కష్టాలను అంచలంచలుగా వివరించారు. నేడు ఈ స్థాయిలో ఉండటానికి కారణం తన ఆదివాసి సోదరులేనని వారికి సేను ఎప్పుడూ రుణపడి ఉంటానని తెలిపారు. ఆదివాసి సంక్షేమ పరిషత్ రాష్ట్ర కోశాధికారి కొర్నా మాట్లాడుతూ తన జాతిలో తామూ బాలరాజు నేడు బార్ అసోసియేషన్ సభ్యుడుగా ఉండటం తనకి సంతోషంగా ఉందని, ఇంతటి కష్ట పరిణామాలను ఎదురైనప్పటికీ తన సహాయ సహకారాలు తన తరువున ఎప్పటికీ ఉంటాయని, మరింత ప్రోత్సహించారు. బాలరాజు మరింత ఉన్న స్థాయిలో ఎదగడం కావాలని, బార్ అసోసియేషన్ సభ్యుడుగా ఎన్నుకోవడం తనకి ఎంతో ఆనందంగా ఉందని, మరింత ఉన్నత శిఖరాలను ఎదుర్కొని, ఉన్నత పదవులు ఆశించాలని మనస్ఫూర్తిగా కోరుకుంటున్నారని కొర్నా తెలియజేశారు.

భూమి పూజ నిర్వహించిన ముఖ్యమంత్రి ఎనుముల రేవంత్ రెడ్డి

- 351 కోట్లతో భద్రాచల శ్రీ సీతారామచంద్ర స్వామివారి ఆలయ విస్తరణ తొలిదశ అభివృద్ధి పనులకు భూమిపూజ
- శ్రీరామనవమి రోజు స్వామివారిని దర్శించుకున్న ముఖ్యమంత్రి



నవతరం ప్రతినిధి: ఖమ్మం భద్రాద్రి జిల్లాతెలంగాణ రాష్ట్ర ముఖ్యమంత్రి ఎనుముల రేవంత్ రెడ్డి భద్రాచలంలో శ్రీ శ్రీ సీతారామ స్వామి వారి కళ్యాణ మహోత్సవ సందర్భంగా స్వామివారిని సతీసమేతంగా దర్శించుకున్నారు. 350 యొక్క కోట్ల రూపాయలతో అభివృద్ధి కార్యక్రమాలకు భూమి పూజ నిర్వహించారు. ఉపముఖ్యమంత్రి భట్టి విక్రమార్క మంత్రులు కొండా సురేష్, పొంగులేటి శ్రీనివాస్ రెడ్డి, తుమ్మల నాగేశ్వర రావు, వాకిటి శ్రీహరి, ఎంపీలు, ఎమ్మెల్యేలు, ఎమ్మెల్సీలు హాజరయ్యారు. శంకుస్థాపన పనుల వివరాలు: రూ. 75 కోట్లతో గోదావరి ఫూట్ అభివృద్ధి. రూ. 180 కోట్లతో ఆలయ విస్తరణ, మౌలిక సదుపాయాల కల్పన. రూ. 96 కోట్లతో ఆలయ పరిసరాల అభివృద్ధి.



బస్సు ప్రమాద బాధితులకు పరామర్శ

అండగా ఉంటామని మంత్రుల హామీ ఒంగోలు, మార్చి 27 మార్కాపురం మండలం రాయవరం ప్రమాద బాధితులను ఆంధ్రప్రదేశ్ మంత్రులు బాల వీరాంజనేయ స్వామి, గొట్టిపాటి రవికుమార్, ఎమ్మెల్యే రామచంద్ర జనార్దన్ పరామర్శించారు. ఒంగోలు ప్రభుత్వ ఆస్పత్రికి చేరుకుని చికిత్సపొందుతున్న బాధితులకు అందుతున్న వైద్య సదుపాయాల గురించి అధికారులు, వైద్యులను అడిగి తెలుసుకున్నారు. కూటమి ప్రభుత్వం అండగా ఉంటుందని.. ఎవ్వరూ ఆడ్రెస్ చేయని బాధితులకు కుటుంబాలకు మంత్రులు హామీ ఇచ్చారు. పరామర్శ అనంతరం మంత్రులిద్దరూ మీడియాతో మాట్లాడారు. ఈ సందర్భంగా మంత్రి బాల వీరాంజనేయ స్వామి

మాట్లాడుతూ.. 'మార్కాపురంలో బస్సు ప్రమాద ఘటన దిగ్భ్రాంతికి గురి చేసింది. ప్రమాదం జరిగిన వెంటనే క్షతగాత్రులకు మెరుగైన వైద్యం అందించాలని సీఎం చంద్రబాబు నాయుడు, మంత్రి నారా లోకేశ్ ఆదేశించారు. హోమ్ మినిస్టర్ అనిత, రవాణా శాఖ మంత్రి రామ్ ప్రసాద్ రెడ్డిని ఘటనా స్థలానికి పంపారు. పోలీసులు, రెవెన్యూ అధికారులు సైతం వెంటనే స్పందించారు. ప్రస్తుతం గాయపడిన వారికి మెరుగైన వైద్యం అందుతోంది. బాధితులను ఆదుకునేందుకు కేంద్ర, రాష్ట్ర ప్రభుత్వాలు ఎక్స్ గ్రేషియా ప్రకటించాయి. ప్రమాదానికి బాధ్యులైన వారిపై కఠిన చర్యలు తీసుకుంటాం. ఘటనపై రాష్ట్రపతి, ప్రధాన మంత్రి, గవర్నర్ అందరూ స్పందించారు' అని చెప్పారు. మార్కాపురంలో జరిగిన

బస్సు ప్రమాద ఘటన అత్యంత బాధాకరమని మంత్రి గొట్టిపాటి రవికుమార్ అన్నారు. క్షతగాత్రులు కోలుకుని ఇంటికి వెళ్లే దాకా చంద్రబాబు సర్కార్ బాధ్యత తీసుకుంటుందని అన్నారు. ప్రమాదంలో మరణించిన వారికి రాష్ట్ర ప్రభుత్వం రూ. 5లక్షలు, కేంద్ర ప్రభుత్వం రూ. 2లక్షల ఎక్స్ గ్రేషియా ప్రకటించాయని ఆయన పేర్కొన్నారు. అలాగే గాయపడిన వారికి ఏపీ ప్రభుత్వం రూ. 2లక్షలు, కేంద్రం రూ. 50వేలు ప్రకటించాయని చెప్పారు. బాధితులంతా కూలి పనులు చేసుకునే పేదవాళ్లని, వారిని ప్రభుత్వం అన్ని విధాలా ఆదుకుంటుందని మంత్రి గొట్టిపాటి రవికుమార్ భరోసా ఇచ్చారు. కాగా, ఈ ప్రమాదంలో 14 మంది మృతిచెందగా.. 28 మంది గాయపడిన సంగతి తెలిసింది.

రామ్ చరణ్.. నీ వ్యక్తిత్వమే శ్రీరామరక్ష



తనయుడికి చిరంజీవి విషెష్

రామ్ చరణ్ పుట్టినరోజు సందర్భంగా సోషల్ మీడియాలో సందడి నెలకొంది. 'పెద్ది' గ్లింప్స్ తో అభిమానుల్లో జోష్ పెంచారు. కుమారుడికి శుభాకాంక్షలు చెబుతూ చిరంజీవి అరుదైన ఫోటోలను పంచుకున్నారు. 'చరణ్ బాబు.. చిన్నప్పుడు నా వేలు పట్టుకొని నడిచిన స్టాయి నుంచి.. ఈరోజు ఎంతోమందికి స్ఫూర్తిగా నిలిచే స్టాయికి ఎదగడం చూస్తుంటే నాకు చాలా గర్వంగా ఉంది. సినిమా, వ్యక్తిగత జీవితాన్ని సువ్వు బ్యాటెన్స్ చేసే విధానం, కుటుంబంపై నీకున్న బాధ్యత, దేవుడిపై భక్తి, క్రమశిక్షణ, నీ విలువలు.. వీటిని చూసిన ప్రతిసారి నీపై నా ప్రేమ, గౌరవం మరింత పెరుగుతూనే ఉన్నాయి. ఆ దేవుడి ఆశీస్సులు, అభిమానుల ప్రేమాభిమానాలు నిన్ను ఉన్నత శిఖరాలకు నడిపించాలని కోరుకుంటున్నాను' అని చిరంజీవి తన పోస్ట్ లో రాసుకొచ్చారు. 'పుట్టినరోజు శుభాకాంక్షలు మై స్వీట్స్ కజిన్. ఈ ఇయర్ 'పెద్ది' మూవీ పెద్ద సక్సెస్ ఇవ్వాలని కోరుకుంటున్నా అంటూ అల్లు అర్జున్ తెలిపారు. 'హ్యాపీ బర్త్ డే అన్నయ్య! సువ్వు చిన్నప్పుడు ఎంత అల్లరి చేసేవాడివో నాకు ఇప్పటికీ గుర్తుంది. కానీ ఇప్పుడు నిన్ను చూస్తుంటే చాలా గర్వంగా ఉంది. ఇంతటి విజయాన్ని అందుకున్నా కూడా సువ్వు ఎంతో వినయంగా ఉంటావు. నీలో ఆ లక్షణం నాకు ఎంతో ఇష్టం.


తిప్పట్లో పెళ్లి ఆలోచన లేదు

నిర్మాణమాటంగా చెప్పి సాయిపల్లవి దక్షిణాది సినీ పరిశ్రమలో సహజ నటనతో ప్రత్యేక గుర్తింపు సంపాదించుకున్న స్టార్ హీరోయిన్ సాయి పల్లవి మరోసారి వార్తల్లో నిలిచారు. డ్యాన్స్ షోల నుంచి సినీ ప్రపంచంలోకి అడుగుపెట్టి, తన టాలెంట్ తో టాప్ హీరోయిన్ గా ఎదిగిన ఆమె ప్రయాణం నిజంగా స్ఫూర్తిదాయకం. చిన్నప్పటి నుంచే నాట్యం, నటనపై ఆసక్తి ఉన్నప్పటికీ చదువును ప్రాధాన్యంగా తీసుకుని మెడికల్ డిగ్రీ పూర్తి చేసిన సాయి పల్లవి, ప్రేమమ్ సినిమాలో 'మలర్ డీచర్' పాత్రతో ప్రేక్షకులను ఆకట్టుకుంది. ఆ తర్వాత ఫిదా సినిమాతో తెలుగు ప్రేక్షకులకు మరింత దగ్గరై, తన సహజ నటన, తెలంగాణ యానతో కుర్రకారును మెస్సరైజ్ చేసింది. దీంతో ఆమెకు 'లేడీ పవర్ స్టార్' అనే ట్యాగ్ కూడా వచ్చింది. ప్రస్తుతం ఆమె కెరీర్ పీక్ లో ఉంది. బాలీవుడ్ లో జునైద్ ఖాన్ తో కలిసి ఓ సినిమాతో ఎంట్రి ఇస్తుండగా, ప్రతిష్టాత్మక ప్రాజెక్ట్ రామానుజం లో సీత పాత్ర పోషించడం మరింత ఆసక్తిని రేకెత్తిస్తోంది. అలాగే తమిళంలో ధనుష్ సరసన



కూడా ఓ భారీ చిత్రంలో నటిస్తూ బిజీగా ఉంది. ఇదిలా ఉంటే, ఇటీవల ఆమె పెళ్లిపై వస్తున్న రూమర్లకు తానే స్వయంగా ఫుల్ స్టాప్ పెట్టింది. ఒక కార్యక్రమంలో మీడియా అడిగిన ప్రశ్నకు స్పందిస్తూ సాయి పల్లవి స్పష్టంగా తన అభిప్రాయం వెల్లడించింది. 'ప్రస్తుతం నా పూర్తి రృప్తి కెరీర్ పైనే ఉంది. పెళ్లి గురించి ఇప్పట్లో ఎలాంటి ఆలోచన లేదు. నేను ప్రస్తుతం సింగిల్ గానే ఉన్నాను అని చెప్పి అందరికీ క్లారిటీ ఇచ్చింది. ఆమె పెళ్లి విషయంపై సోషల్ మీడియాలో విభిన్న స్పందనలు వ్యక్తమవుతున్నాయి. కొందరు ఫ్యాన్స్ ఆమె నిర్ణయాన్ని సమర్థిస్తుంటే, మరికొందరు మాత్రం ఆమె పెళ్లి వార్త కోసం ఎదురుచూస్తున్నారు.

పవన్ తనయుడితో రామ్ చరణ్



విషెస్ చెబుతూ అన్నాలెజ్జెనా పోస్ట్

గ్లోబల్ స్టార్ రామ్ చరణ్ నేడు తన పుట్టినరోజును ఘనంగా జరుపుకున్నారు. ప్రపంచవ్యాప్తంగా అభిమానులు, సినీ ప్రముఖులు ఆయనకు శుభాకాంక్షలు తెలియజేస్తుండగా, సోషల్ మీడియా అంతా చరణ్ బర్త్ డే పోస్టులతో నిండిపోయింది. ముఖ్యంగా మెగా ఫ్యామిలీ సభ్యులు షేర్ చేసిన ప్రత్యేక పోస్టులు, సందేశాలు నెట్టింట్ వైరల్ అవుతున్నాయి. ప్రస్తుతం చరణ్ దర్శకుడు బుచ్చిబాబు సానా తెరకెక్కిస్తున్న 'పెద్ది' సినిమా షూటింగ్ లో బిజీగా ఉన్నారు. ఇటీవల షూటింగ్ సమయంలో గాయపడినప్పటికీ, త్వరగా కోలుకుని మళ్లీ సెట్ లోకి వచ్చి అభిమానులను కలవడం ఫ్యాన్స్ కు రిలీఫ్ ఇచ్చింది. ఈ బర్త్ డే సందర్భంగా ఒక అన్ సీన్ ఫోటో సోషల్ మీడియాలో ప్రత్యేక ఆకర్షణగా నిలిచింది. పవన్ కళ్యాణ్ భార్య అన్నా లెజ్జెనా తన కుమారుడు మార్క్ శంకర్ పవన్ పోస్ట్ తో కలిసి చరణ్ ఉన్న ఒక క్యూట్ ఫోటోను షేర్ చేస్తూ బర్త్ డే విషెస్ తెలిపారు. 'మార్క్ మరియు మా కుటుంబం తరపున చరణ్ అన్నకు హ్యాపీ బర్త్ డే' అంటూ ఆమె చేసిన పోస్ట్ అభిమానులను ఆకట్టుకుంది. ఆ ఫోటోలో చరణ్ పక్కన కూర్చుని మార్క్ ఫోన్ చూస్తుండగా, చరణ్ ఎంతో ప్రేమగా అతన్ని గమనిస్తున్న తీరు నెటిజన్లను ఫిదా చేసింది. సాధారణంగా పవన్ కళ్యాణ్ కుటుంబానికి సంబంధించిన ఫోటోలు చాలా అరుదుగా బయటకు వస్తుంటాయి. అలాంటి ఈ సందర్భంలో బయటకు రావడంతో మెగా ఫ్యాన్స్ ఆనందానికి అవధులు లేకుండా పోయాయి.

పెద్ది టీజర్ విడుదల చేసిన చిత్రబృందం



రామ్ చరణ్ హీరోగా బుచ్చిబాబు దర్శకత్వంలో తెరకెక్కుతోన్న చిత్రం 'పెద్ది'. రామ్ చరణ్ పుట్టినరోజు సందర్భంగా ఈ సినిమా గ్లింప్స్ విడుదల చేశారు. 'పెద్ది అంటే బంతితో బ్యాటుకు ఎదురెళ్లే ఆట కాదురా.. పాణంతో సావుకు ఎదురెళ్లే ఆట' అనే డైలాగు.. 'అబ్ నా పాగు' అని హీరో చెప్పడం ఆకట్టుకుంటోంది. చరణ్ కు జోడిగా జాన్వీ కపూర్ నటిస్తోన్న ఈ చిత్రం ఏప్రిల్ 30న ప్రేక్షకుల ముందుకు రానుంది. మెగా పవర్ స్టార్ రామ్ చరణ్ పుట్టినరోజు సందర్భంగా అభిమానులకు 'పెద్ది' టీమ్ స్పెషల్ ట్రీట్ అందించింది. దర్శకుడు బుచ్చిబాబు సానా తెరకెక్కిస్తున్న ఈ భారీ రూరల్ స్పోర్ట్స్ డ్రామా నుంచి మార్చి 27న సరికొత్త టీజర్ విడుదలై సోషల్ మీడియాలో వైరల్ అవుతోంది. ఇప్పటికే విడుదలైన మొదటి టీజర్ లో చరణ్ క్రికెట్ ఫైయర్ గా కనిపించి ఆకట్టుకోగా, తాజా టీజర్ లో మాత్రం పూర్తిగా భిన్నమైన మాస్ అవతార్ లో దర్శనమిచ్చాడు. కున్నీ పోలీస్ లో పాల్గొనే శక్తివంతమైన యోధుడిగా ఆయన కనిపించిన తీరు అభిమానులను ఉర్రూతలూగిస్తోంది. భారీ దేహదారుణ్యం, కఠినమైన చూపులు, రఫ్ లుక్ అన్నీ చరణ్ పాత్రను మరింత పవర్ ఫుల్ గా చూపిస్తున్నాయి. ఈ టీజర్ ద్వారా సినిమా నేపథ్యం, కథా గురించి కొంత క్లారిటీ వచ్చింది. ఉత్తరాంధ్ర గ్రామీణ నేపథ్యంలో సాగే ఈ కథలో స్థానిక క్రీడలు, ముఖ్యంగా కున్నీ పోలీస్ కీలక పాత్ర పోషించనున్నట్లు తెలుస్తోంది. చరణ్ ఫిజిక్, బాడీ ట్రాన్స్ ఫర్మేషన్ ఈ సినిమాకు ప్రత్యేక ఆకర్షణగా నిలవనుంది. గ్రామీణ నేపథ్యంతో రూపొందుతున్న ఈ ప్రాజెక్ట్ లో ఆమె పాత్ర కూడా ఆసక్తికరంగా ఉండబోతుందని సమాచారం. ట్రేడ్ వర్గాల అంచనాల ప్రకారం, 'పెద్ది' సినిమా భారీ స్టాయిలో రూపొందుతోంది. కథ, బేకింగ్, మ్యూజిక్, యాక్షన్ అన్ని విభాగాల్లో ఈ చిత్రం కొత్త ప్రమాణాలు సృష్టించే అవకాశముందని సినీ విశ్లేషకులు భావిస్తున్నారు. ఇప్పటికే టీజర్ తోనే భారీ బజ్ క్రియేట్ చేసిన 'పెద్ది', విడుదల తర్వాత బాక్సాఫీస్ వద్ద ఎలాంటి రికార్డులు సృష్టిస్తుందో చూడాల్సి ఉంది.

భక్తి, భావోద్వేగాల మేళవింపుగా ఇరుముడి



భక్తి, బంధాలు, భావోద్వేగాలతోపాటు... రవితేజ వైలి మాస్ అంశాల మేళవింపుతోనూ రూపొందుతున్న చిత్రమే 'ఇరుముడి'. శివ నిర్వాణ దర్శకత్వం వహిస్తున్నారు. ప్రియ భవానీ శంకర్ కథానాయిక. టేబి నక్షత్ర, సాయికుమార్ ముఖ్య పాత్రల్ని పోషిస్తున్నారు. మైత్రీ మూవీ మేకర్స్ పతాకంపై నవీన్ ఎర్నేని, వై.రవిశంకర్ సంయుక్తంగా నిర్మిస్తున్నారు. ఇప్పటికే యాభై శాతం చిత్రీకరణని పూర్తి చేసుకుంది చిత్రం. ప్రస్తుతం హైదరాబాద్ లో యాక్షన్ సన్నివేశాల్ని తెరకెక్కిస్తున్నారు. ప్లంట్ కొరియోగ్రాఫర్లు అసల్ అరసు, రియల్ సతీష్ నేతృత్వంలో విభిన్నమైన పోరాట ఘట్టాల్ని తెరకెక్కిస్తున్నారు. శ్రీరామనవమిని పురస్కరించుకుని చిత్రబృందం ఓ ప్రత్యేకమైన పోస్టర్ ని విడుదల చేసింది. తండ్రికూతుళ్లుగా నటిస్తున్న రవితేజ, టేబి నక్షత్ర ఆ పోస్టర్ లో కనిపిస్తున్నారు. అద్భుతమైన కథ, కాన్సెప్ట్ కూడిన చిత్రమిది. అయ్యప్ప మాల నేపథ్యం, అందమైన కుటుంబం, భావోద్వేగాలతోపాటు యాక్షన్ కూడా ప్రధాన ఆకర్షణగా నిలవనుంది.

రామ్ చరణ్ కు పవన్ బర్త్ డే విషెష్



మెగా పవర్ స్టార్ రామ్ చరణ్ పుట్టినరోజు సందర్భంగా జనసేనాని, పవర్ స్టార్ పవన్ కళ్యాణ్ సోషల్ మీడియా వేదికగా హృదయపూర్వక శుభాకాంక్షలు తెలియజేశారు. చరణ్ వ్యక్తిత్వం, కృషి, విలువలను ప్రశంసించి పవన్ రాసిన సందేశం అభిమానులను ఎంతో ఆకట్టుకుంది. నటన పట్ల అంకితభంతో ప్రతి సినిమాను ఎంతో కష్టపడి పూర్తి చేసే చరణ్ నిబద్ధతను పవన్ ప్రత్యేకంగా కొనియాడారు. పుత్రి పరంగానే కాకుండా, వ్యక్తిగత జీవితంలోనూ చరణ్ ఉన్నతమైన విలువలను పాటిస్తాడని ఆయన పేర్కొన్నారు. కుటుంబ బంధాలకు ఇచ్చే ప్రాధాన్యత, పెద్దల పట్ల గౌరవం, తోటి నటులు మరియు సాంకేతిక నిపుణుల పట్ల చూపించే మర్యాద చరణ్ ను ప్రత్యేక వ్యక్తిగా నిలబెడతాయని పవన్ అభిప్రాయపడ్డారు. ముఖ్యంగా చరణ్ లోని ఆధ్యాత్మికత, దైవభక్తి ఆయనకు ఎల్లప్పుడూ మార్గదర్శకంగా ఉంటుందని ఆయన ఆశాభావం వ్యక్తం చేశారు. చరణ్ మరెన్నో విజయాలు సాధించాలని, ఆయుష్షు ఆరోగ్యం, ఆనందంతో జీవితాన్ని కొనసాగించాలని దేవుడిని ప్రార్థిస్తూ పవన్ కళ్యాణ్ తన శుభాకాంక్షలను ముగించారు.